

## கல்யாணி பொன் நுழைவு இன்று திறந்து வைப்பு

இலங்கையில் முதற்படவையாக உயர் தொழில்நுட்ப கேபிள்கள் மேல் அமைக்கப்பட்ட புதிய கலாணி பொன் நுழைவு (Golden Gate Kalyani) எனப் பெயர் சூட்டப்பட்டுள்ளது. இந்தப் பாலம், ஜனாதிபதி கோட்டாபய ராஜபக்ஷ, பிரதமர் மஹிந்த

ராஜபக்ஷ ஆகியோரால் திறந்து வைக்கப்பட்டுமே பெருந்தெருக்கள் அமைச்சர் ஜோன்ஸ்டன் பெர்னாண்டோ தெரிவித்தார்.



# கிண்ணியாவில் துயரம் படகுப் பாதை கவிழ்ந்து கோரம்



**மாணவர்கள் உட்பட அறுவர் பல**  
**ஒரே குடும்பத்தைச் சேர்ந்த தாயும் மகனும் பல**  
**சோகத்தில் மூழ்கியது கிண்ணியா**  
**வர்த்தக நிலையங்களுக்குப் பூட்டு**  
**ஆத்திரமடைந்த மக்கள் டயர்களை எரித்து எதிர்ப்பு**

**தமிழ் மீள் திருகோணமலை நடுபர்கள்**  
திருகோணமலை, கிண்ணியா, குறிஞ்சாக்கேணி பகுதியில் படகுப் பாதை கவிழ்ந்து விபத்துக்குள்ளானதில், பாடசாலை மாணவர்கள் உட்பட அறுவர் மரணமடைந்துள்ளனர். காயமடைந்த பலர் கிண்ணியா தள வைத்தியசாலையில் அனுமதிக்கப்பட்டுள்ளனர். நேற்று (23) திங்கட்கிழமை காலை 7.30 மணியளவில் இவ்வளவு சம்பவம் இடம்பெற்ற தருணத்தில் பாடசாலை மாணவர்கள் உட்பட பலர் பயணம் செய்திருந்ததாகவும்

படகுப் பாதை உடைந்து விபத்துக்குள்ளான போது பலர் நீரில் மூழ்கினர் என்றும் சிலர் நீந்தி கரையைச் சேர்ந்துள்ளனர் என்றும் அறியமுடிகிறது. இச்சம்பவத்தில், சப்ரியா (30 வயது) என்ற முன்பள்ளி ஆசிரியரும் அவரது முன்பள்ளியில் பயிலும் மகனான சேகுசி (3 வயது) அடங்குகின்றனர். பாத்திமா சகிலா (6 வயது), பரீஸ் பஹி (6 வயது), பாத்திமா சிரின் (8 வயது) ஆகிய மாணவர்கள் உயிரிழந்துள்ளதோடு சேகு அப்துல் காதர் (70 வயது) என்ற வயோதிபரும் உயிரிழந்துள்ளார்.

தொடர்ச்சி P2

## சபையின் கவனத்துக்கு வந்தது

**பாடீளாஸ்**  
கிண்ணியா, குறிஞ்சாக்கேணியில் இடம்பெற்ற படகுப் பாதை விபத்து தொடர்பில் சபையின் கவனத்துக்கு கொண்டுவந்த எதிர்க்கட்சி தலைவர்



தொடர்ச்சி P2

## எதிர்க்கட்சியின் அனுமதி வழங்கியது

குறிஞ்சாக்கேணியில் படகுப் பாதை சேவையை செயற்படுத்த அனுமதி வழங்கியது ஐக்கிய மக்கள் சக்தி மற்றும் ஸ்ரீ லக்ஷா முஸ்லிம் காங்கிரஸின் ஆதரவுடன் இயங்கும் கிண்ணியா நகர சபையே என தெரிவித்த



தொடர்ச்சி P2

## திருகோணமலை வீட்டின் மீது தாக்குதல்

**பைஷல் கிஸ்மாய்ஸ்**  
திருகோணமலை, கிண்ணியா குறிஞ்சாக்கேணியில் இடம்பெற்ற படகுப் பாதை விபத்தில் மாணவர்கள் பலர் உயிரிழந்துள்ளனர். இதனையடுத்து கொத்திதழ்ந்த மக்கள், திருகோணமலை மாவட்ட பாராளுமன்ற



தொடர்ச்சி P2



## கோப்பாய் துயிலும் இஸ்ஸத்துக்கு முன் குழப்பம்

**எம். ஹாஜாநத், என். ராஜ்**  
கோப்பாய் மாவீரர் துயிலும் இல்லத்துக்கு முன்பாக, நேற்று (23), துப்புரவுப் பணியில் ஈடுபடுகிறவர்களுக்கு இடையூறு விளைவிக்கும் வகையில், இராணுவத்தினரும்



## புதிய அரசியலமைப்பு வரைவை சபையில் சமர்ப்பித்து விவாதிப்போம்


புதிய அரசியலமைப்பு வரைவு, பாராளுமன்ற உறுப்பினர்கள் மத்தியில் சமர்ப்பிக்கப்பட்டது

விவாதிக்கப்படும் என, பிரதமர் மஹிந்த ராஜபக்ஷ பாராளுமன்றத்தில், நேற்று (23) தெரிவித்தார்.

தொடர்ச்சி P2

## தமிழ் இராச்சியத்தின் தோற்றம் பற்றிய அரிய தமிழ்க் கல்வெட்டு

புகைபடர்ந்திருக்கும் இலங்கை தமிழரின் வரலாற்றுக்குப் புது வெளிச்சமுட்டும் வகையில், திருகோணமலையில் மிக அரிய தமிழ்க் கல்வெட்டு, போராசிரியர் ப. புலப்பரட்டணம் தலைமையிலான குழுவினரால் கண்டுபிடிக்கப்பட்டுள்ளது. இக்கல்வெட்டு, திருகோணமலை நகரில் இருந்து ஏறத்தாழ 50 கி.மீ தொலைவில்,



தொடர்ச்சி P2

## குட்டியாராச்சியை தாக்க முயற்சி ஆளுநர், எதிர்க்கட்சி சபையில் தள்ளுமுள்ளு

**பாடீளாஸ்**  
பெண்களை அவமதித்து பேசியதாகக் குற்றஞ்சுமத்தப்பட்ட ஆளுங்கட்சி பாராளுமன்ற உறுப்பினர் தில்ல குட்டியாராச்சியை சபாநாயகர் கண்டித்தார். மேலும் தனது உரைக்கு வருத்தம் தெரிவிக்க வேண்டும் எனவும் சபாநாயகர் கேட்டுக்கொண்டிருந்த போதிலும்,



தொடர்ச்சி P2

## திஸ்ஸ குட்டியாராச்சிக்கு சபாநாயகர் களும் எச்சரிக்கை

**பாடீளாஸ்**  
அதியுயர் சபையில் பெண்களை அவமதிக்கும் வகையில் செயற்பட வேண்டாம் என ஆளுங்கட்சி எம்.பி தில்ல குட்டியாராச்சியை சபாநாயகர் கடுமையாக எச்சரித்தார். பாராளுமன்றத்தின் இன்றைய (23) அமர்வை ஆரம்பித்து வைத்து, சபாநாயகர் அறிவிப்பை விடுக்கும்போதே

சபாநாயகர் மஹிந்த யாப்பா அபேவர்தன மேற்கண்டவாறு தெரிவித்தார். எதிர்க்கட்சி பாராளுமன்ற உறுப்பினர் ரோஷினி கவிந்தன, பாராளுமன்றத்தில் இல்லாத மற்றொரு பெண் ஆகியோரை, ஆளுங்கட்சி பாராளுமன்ற உறுப்பினர் தில்ல குட்டியாராச்சி, அதியுயர் சபையில் அவமதிக்கும் வகையில் பேசியதாக

முன்வைக்கப்படும் குற்றச்சாட்டு தொடர்பில் சபாநாயகர் என்ற வகையில் நான் ஆழமாக ஆராய்ந்துள்ளேன். தில்ல குட்டியாராச்சி எம்.பியின் உரை தொடர்பில் நான் கவலையடைகிறேன். அதியுயர் சபையில் பெண்களை அவமதிக்கும் வகையில் செயற்பட

தொடர்ச்சி P2

## ஈஸ்டர் ஞாயிறு தாக்குதல் ஜனவரி 12க்கு வழக்கு ஒத்திவைப்பு

2019 ஆம் ஆண்டு ஈஸ்டர் ஞாயிறு தினத்தன்று, கத்தோலிக்க தேவாலயங்கள், ஐந்து நட்சத்திர ஹோட்டல்களை இலக்கு வைத்து நடத்தப்பட்ட தொடர் குண்டுவெடிப்பு தாக்குதல் தொடர்பில் பிரதிவாதிகள் 25

பேருக்கு எதிராகத் தாக்குதல் செய்யப்பட்டுள்ள வழக்கை, கொழும்பு மேல் நீதிமன்றத்தின் மூன்று நீதிபதிகள் அடங்கிய தீர்ப்பாயம் எதிர்பாரும் ஜனவரி 12 ஆம் திகதிக்கு ஒத்திவைத்தது.

தொடர்ச்சி P2

## ஈஸ்டர் ஞாயிறு தாக்குதல் அணைவரையும் துண்டிப்பது அரசாங்கத்தின் பொறுப்பு

ஈஸ்டர் ஞாயிறு தாக்குதலுடன் தொடர்புடைய அணைவரையும் தண்டிப்பது எமது அரசாங்கத்தின் பொறுப்பாகும் எனத் தெரிவித்த தொழிற்துறை அமைச்சர் விமல் வீரவன்ச, அது கண்டிப்பாக எமது அமைச்சரவையிலோ, அலரிமாளிகையிலோ இரகசியமாக ஒன்று கூடியோ எடுக்கும் நடவடிக்கை அல்ல. அது நீதிமன்றம் ஊடாகவே முன்னெடுக்கப்படும் என்றார்.



தொடர்ச்சி P2

## “பிரபாகரன் ஒரு போய்குப்பொருள் வர்க்குகர்”

**செ. பாடீளாஸ்**  
தமிழீழ விடுதலைப் புலிகளின் தலைவர் பிரபாகரன் ஒரு போதைப்பொருள் வர்க்குகர் என அமைச்சர் டக்ளஸ் தேவானந்தா, சபையில் தெரிவித்தார். பாராளுமன்றத்தில் நேற்று (23) நடைபெற்ற ஜனாதிபதி, பிரதமருக்கான செலவீனத் தலைப்புகள் மீதான விவாதத்தில் உரையாற்றிய கூட்டமைப்பு எம்.பி ஸ்ரீதரனின் உரைக்கு குறுக்கீடு செய்து உரையாற்றும் போதே அவர் மேற்கண்டவாறு தெரிவித்தார்.



தொடர்ச்சி P2



# “ஆட்சியைக் கைப்பற்றும் நோக்கம் ஜே.வி.பிக்கு கிடையாது”

■ முடிவாக: ஆன்

சிதைந்து போன நாட்டின் ஆட்சியைக் கைப்பற்றுவது எமது நோக்கம் அல்ல. நல்லதொரு நாட்டை உருவாக்குவதே எமது நோக்கமாகுமென ஜே.வி.பியின் உயர் அரசியல் பீட உறுப்பினரும் முன்னாள் பாராளுமன்ற உறுப்பினருமான பிமல் ரத்நாயக்கா தெரிவித்தார். மடவளை நகரில்

நடைபெற்ற ‘கிராமத்திலிருந்து’ என்ற வேலைத் திட்டத்தை பாத்தும்பரைத் தொகுதியில் மேற்கொண்ட பிரசாரத்தின் போதே இதனைத் தெரிவித்தார். தொடர்ந்தும் உரையாற்றிய முன்னாள் பாராளுமன்ற உறுப்பினர் பிமல் ரத்நாயக்கா தெரிவிக்கையில்: ஊடகங்களுக்கு முன் தோன்றி வீர வசனம் பேசி, அரசாங்கத்தையும் ஆட்சியாளர்களையும் விமர்சித்து மக்களை உசார்படுத்தியவர்கள்,

வரவு செலவுத் திட்டத்தில் அரசாங்கத்துக்கு ஆதரவு தெரிவித்து மூன்றில் இரண்டு பெரும்பான்மையைப் பெற்றுக் கொடுத்துள்ளனர். இதன் மூலம் அவர்களை இரட்டை வேடம் வெளிவந்துள்ளது என்றார். இப்பிரச்சார நிகழ்வின் போது கலந்து கொண்ட ஜே.வி.பியின் உயர் அரசியல் பீட உறுப்பினரும் முன்னாள் பாராளுமன்ற உறுப்பினருமான கே.டி. லால்காந்தவும் கலந்து கொண்டு ஆக்கபூர்வமான கருத்துகளை வெளிட்டார்.



# கொடிக் கைகளை ஆடங்கிய மகஜர் கையளிப்பு



புதிய அலை கலை வட்டத்தின் கலைத் துறை மேம்பாட்டுக்கான கோரிக்கை அடங்கிய மகஜர் கையளிக்கும் நிகழ்வு திங்கட்கிழமை மாலை புரவலர் ஹாசியம் உமரின் இல்லத்தில் நடைபெற்றது. வட்டத்தின் ஸ்தாபகர்

ராதா மேத்தா மகஜரை புரவலர் ஹாசியம் உமரிடம் வழங்குவதை காணலாம். வட்டத்தின் தலைவர் ஷண்முக பொருளாளர் ஓவியன், ஈ.பலா ஆகியோர் அருகில் நிற்பதையும் காணலாம்.



# அபிவிருத்தி பணிகள் முன்னெடுப்பு

ஜனாதிபதியின் தேர்தல் முன்மொழிவுகளின் பிரகாரம் ‘சுபீட்சத்தின் நோக்கு’ எனும் கொள்கைத் திட்டத்தை நடைமுறைப்படுத்தும் வகையில் கிராமிய வீதிகள், ஏனைய உட்கட்டமைப்பு வசதிகள் இராஜாங்க அமைச்சரால் கிராமிய வீதிகளின் அபிவிருத்திப் பணிகள் முன்னெடுக்கப்பட்டு வருகின்றன.

பரிந்துரைக்கு அமைய நித்தலூர் பிரதேச செயலகத்துக்கு உட்பட்ட 25 கிராம சேவகர் பிரிவுகளில் 45 வீதிகளுக்கு கொங்கிரீட் இடும் பணிகள் வனவிலங்கு பாதுகாப்பு இராஜாங்க அமைச்சரின் பிரத்தியேகச் செயலாளர் அஞ்சன திலாநாயக்காவால் நித்தலூரில் ஆரம்பித்து வைக்கப்பட்டது. இந்நிகழ்வில் இராஜாங்க அமைச்சர் விமலவீர திலாநாயக்காவின் செயலாளர் டி. ராஜபக்ஷ, நித்தலூர் பிரதேச செயலக திட்டமிடல் பணிப்பாளர் ஏ.எம் சுலபிகார், அமைச்சரின் இணைப்பாளர்களான எஸ். எஸ்.ஏ. அஸ்வீஸ், ஏ.ஆர். எம். தெளபீக், ஏ.ரிஸ்வான் ஆகியோருடன் பொது மக்கள் பலரும் கலந்து சிறப்பித்தனர்.

# மூடப்பட்டிருந்த அறநெறிப் பாடசாலைகள் மீண்டும் 28 இல் ஆரம்பம்

■ வீரகாந்தேஸ்வரன்

கொரோனா பேரிடர் காரணமாக மூடப்பட்டிருந்த நாட்டிலுள்ள அறநெறிப் பாடசாலைகளை எதிர்வரும் 28ஆம் திகதி ஞாயிறுக்கிழமை முதல் சுகாதார நெறிமுறைக்கிணங்க மீளத்திறக்குமாறு இந்து சமய கலாசார அலுவலர்கள் திணைக்களப் பணிப்பாளர் அ.உமா மகேஸ்வரன் அறிவித்துள்ளார். அறநெறிப் பாடசாலைகளின்

கற்றல் கற்பித்தல் செயற்பாடுகள் ஆரம்பிப்பதற்கு வசதியாக பெற்றோர், அறநெறிப் பாடசாலை நிர்வாகத்தினர், பொறுப்பான உத்தியோகத்தர்கள் ஒத்துழைப்பு வழங்க வேண்டும். உரிய சுகாதார நடைமுறைகளை கட்டாயம் பின்பற்றவேண்டும். எனவே, இதுவியத்தில் சகலரும் கவனம் செலுத்துமாறும் பணிப்பாளர் உமா மகேஸ்வரன் கேட்டுக்கொண்டிருக்கிறார்.



# ஓரே நாடு, ஓரே சட்டம் செயலணியை சட்டவிடராகுமானது சபையில் போட்டுடைத்தார் ரணில்

■ பாடீஜானஸ்

ஞானசார தேரர் தலைமையிலான ஓரே நாடு, ஓரே சட்டம் ஜனாதிபதி செயலணி சட்டவிரோதமாக அமைக்கப்பட்டுள்ளது. ஜனாதிபதியின் செல்வீனங்களின் கீழ், இந்தச் செயலணிக்கு ஒரு சதம் கூட செலவிட முடியாது என முன்னாள் பிரதமரும் பாராளுமன்ற உறுப்பினருமான ரணில் விக்கிரமசிங்க தெரிவித்தார். உயிர்த்த ஞாயிறு தாக்குதல் தொடர்பில் விசாரணைகள் மேற்கொண்ட ஜனாதிபதி ஆணைக்குழுவின் விசாரணை அறிக்கையின் ஒருபகுதி மாதிரிதர சபைக்கு வழங்கப்பட்டுள்ளது. மற்றொரு பகுதி எங்கே? அதனையும் சபைக்கு சமர்ப்பிக்க வேண்டும் எனவும் ரணில் விக்கிரமசிங்க எம்.பி மேலும் தெரிவித்தார். பாராளுமன்றத்தில் நடைபெற்ற ஜனாதிபதி, பிரதமர் ஆகியோருக்கான செல்வினத் தலைப்புகள் மீதான விவாதத்தில் நேற்று (23) கலந்துகொண்டு தொடர்ந்து உரையாற்றிய ரணில் விக்கிரமசிங்க எம்.பி, நாட்டின் தற்போது பொருளாதார நிலைமைகளால், அரசியலில் பெரும் வெடிப்பு ஏற்படும். ஓரே நாடு, ஓரே சட்டம் ஜனாதிபதி செயலணி

நியமிக்கப்பட்டமை தொடர்பில் அமைச்சர்களுக்கு தெரியப்படுத்தப்படவில்லை. நீதி அமைச்சர் அலி சப்ரிக்கு இந்த செயலணி தொடர்பில் தனக்குத் தெரியாது எனக் கூறியிருந்தார். அமைச்சரவையில் கூட இது தொடர்பில் கலந்துரையாடப்படவில்லை. எனவே ஓரே நாடு, ஓரே சட்டம் ஜனாதிபதி செயலணி சட்டவிரோதமாகவே அமைக்கப்பட்டுள்ளது. இதற்கு ஒரு சதம் கூட நிதி ஒதுக்கீடு செய்யப்பட முடியாது. அவ்வாறு இந்த ஜனாதிபதி செயலணிக்கு நிதி செலவிடும் அதிகாரிகளுக்கு எதிராக தண்டனையை பெற்றுக்கொடுக்க முடியும். நாட்டில் மோசமான பொருளாதார நிலை ஏற்பட்டுள்ளது. நாட்டின் எதிர்காலத்தை மூன்று தனி நபர்களிடம் ஒப்படைக்க முடியுமா? மத்திய வங்கியின் ஆளுநர் அமைச்சரவையை விட அதிகமான அதிகாரங்களை கொண்டிருக்கிறார். நாட்டின் தற்போதைய பொருளாதார நிலைமைகள் தொடர்பில் நிதி அமைச்சர் அறிக்கை சமர்ப்பிக்க வேண்டும் எனவும் தெரிவித்தார்.



# “அரசியல் கண்ணாடிகளை கழற்றி விடுங்கள்”

காட்சிகளை நிறம் மாற்றிக் காட்டும் அரசியல் கண்ணாடிகளைக் கழற்றி விட்டு, நிஜங்களைப் பார்ப்பதற்கு முன்வரவேண்டும் என்று சகல அரசியல் கட்சிகளுக்கும் அழைப்பு விடுத்துள்ளார் கடற்றொழில் அமைச்சர் டக்ளஸ் தேவானந்தா. பாராளுமன்றத்தில் நேற்று நடைபெற்ற வரவு செலவுத் திட்ட விவாதத்தில் கலந்து கொண்டு கருத்து தெரிவிக்கும்போதே, கடற்றொழில் அமைச்சர் மேற்கண்டவாறு தெரிவித்துள்ளார். இதன்போது தொடர்ந்தும் உரையாற்றிய அமைச்சர் டக்ளஸ் தேவானந்தா, எத்தகைய தடைகளையும் சவால்களையும் அரசியல் குழப்பங்களையும் எதிர்கொண்டு, சமூக பொருளாதார அபிவிருத்தியை கட்டியெழுப்ப எமது ஆட்சி திடசங்கற்பம் பூண்டுள்ளது. சகல இனமத சமூக மக்களும் சரிநிகர் சமன் என்ற சமத்துவ சிந்தனையை நடைமுறைப்படுத்தவே ஓரே நாடு, ஓரே சட்டம் என்ற திட்டத்தை ஜனாதிபதி அவர்கள் பிரகடனம் செய்திருக்கிறார். மருண்டவன் கண்ணுக்கு இரண்ட்தெல்லாம் பேய் என்பார்கள். அவ்வாறான நிலை மாறி பரந்த வெளிச்சம் கூட மருண்டவன் கண்ணுக்கு போயாக தெரியும் காலமாக இது மாறியிருக்கிறது. எமது தேசத்தின் மக்களது ஆரோக்கியமான வாழ்க்கையை முன்வைத்து,



ஜனாதிபதி எடுத்து வருகின்ற முயற்சிகளை நான் ஒரு மக்கள் நேய நோக்கமாகவே பார்த்துகிறேன். இரசாயன உரம், விவசாய உள்ளீடுகள், சுத்தமற்ற குடிநீர் காரணமாக எமது நாட்டில் சுமார் 10 ஆயிரத்துக்கும் அதிகமான மரணங்கள் ஒரு வருடத்தில் ஏற்படுவதாகத் தகவல்கள் தெரிவிக்கின்றன. சுமார் 1,25,000 க்கும் அதிகமானவர்கள் சிறுநீரக நோயாளர்களாக மாறி வருவதாகவும் தகவல்கள் தெரிவிக்கின்றன. அரசியலில் மட்டுமன்றி அபிவிருத்தியிலும் சமத்துவம் கேட்டுத்தான் நாம் அன்று உரிமை போராட்டத்தில் ஈடுபட்டிருந்தோம். அந்த வகையில் எமது உரிமை போராட்ட வழிமுறையை மாற்றி தேசிய நல்லிணக்க பாதையில் பயணிக்க தொடங்கியிருந்தாலும் அபிவிருத்தியில் சமத்துவம் என்ற எமது எண்ணங்களும் ஈடேறியே வருகின்றது என்றார்.

# பாகிஸ்தான் - இலங்கை வர்க்கு மகாநாடு கொழும்பில்



பாகிஸ்தான், ராவல்பன்டி வர்த்தக சங்கமும் கொழும்பு பாகிஸ்தான் உயர்ஸ்தானிகர் அலுவலகமும் இணைந்து இலங்கை - பாகிஸ்தான் வர்த்தக முதலீடு மற்றும் பாவனைப்பொருட்கள், ஏற்றுமதி மற்றும் இறக்குமதி சம்பந்தமான மாநாடு நேற்று செவ்வாய்க்கிழமை (23) கொழும்பு சங்கரில்லா ஹோட்டலில் நடைபெற்றது. இம்மாநாடு பாகிஸ்தான் பதில் உயர்ஸ்தானிகர் தன்வீர் அஹமத் தலைமையில் நடைபெற்றது. இம்மாநாட்டுக்கு வர்த்தக அமைச்சர் பந்தல குணவர்த்தன பிரதம அதிதியாகக் கலந்து கொண்டார். பாகிஸ்தான்-இலங்கை வர்த்தகர்கள் 150க்கும் அதிகமானோர் கலந்து கொண்டனர். இலங்கை வர்த்தகர்களுடன் பாகிஸ்தான் வர்த்தகர்களும் இணைந்து ஒன்பது உடன்படிக்கைகள்

கைச்சாத்திடப்பட்டன. பாகிஸ்தானில் உற்பத்தியான மருந்துவகைகள் கொண்ட 2 உடன்படிக்கைகள் இலங்கை வர்த்தக சபையும் பாகிஸ்தான் வர்த்தக சபை 2 உடன்படிக்கைகளும் கொழும்பு - பாகிஸ்தான் உயர்கல்வி நிறுவனங்கள் உடன்படிக்கைகள் 2, குளிராக்கி இயந்திரம், மோட்டார் உதிரிப் பாகங்கள் சம்பந்தமான உடன்படிக்கைகள் 2 கைச்சாத்திடப்பட்டன. எதிர்வரும் டிசம்பர் மாதம் இலங்கை மற்றும் பாகிஸ்தான் வர்த்தக சங்கங்களுடன் இணைந்து இலங்கையில் பாகிஸ்தான் பொருளாதாரம் சம்பந்தமான மாநாடு வர்த்தக அமைச்சர் பந்துல குணவர்த்தன தலைமையில் நடைபெறவுள்ளது.

# ரணியை மவறிந்தவை காப்பாற்றினார்

■ பாடீஜானஸ்

என்னைக் கொலை செய்ய முயற்சித்த விவகாரத்தில் முன்னாள் பிரதமர் ரணில் விக்கிரமசிங்க மீது என்னால் முறைப்பாடு செய்ய முடியும். எனினும் பிரதமர் மஹிந்த ராஜபக்ஷ, “அந்த விடயத்தை விட்டு விடுங்கள்” என என்னிடம் முன்னாள் பிரதமர் ரணில் விக்கிரமசிங்க மீது முறைப்பாடு செய்யவில்லையென அமைச்சர் மஹிந்தானந்த அனந்தகமே தெரிவித்தார். வரவு-செலவு திட்டத்தின் குழுவிலை விவாதத்தில் நேற்று (23) கலந்துகொண்டு தொடர்ந்து உரையாற்றிய அவர், கடந்த நல்லாட்சி அரசாங்கத்தில் நான் உள்ளிட்ட எதிர்க்கட்சி எம்.பிகள் பலர் பழிவாங்கப்பட்டோம். முதல் 10 பத்து திருடர்கள் என அப்போதைய ஆளும் தரப்பினர் பிரதமர்பில் நான் முறைப்பாடு செய்து 2 வருடங்களாகின்றன. எனினும் இதுவரையில் ஒருவரிடமிருந்து கூட

வாக்குமூலம் பெறப்படவில்லை. இதேவேளை, எதிர்க்கட்சியின் முன்வரிசையில் உள்ள உறுப்பினர் ஒருவர் தொடர்பில் என்னிடம் இருக்கும் ஆதாரங்களை வைத்து வாக்குமூலம் வழங்கினால் பிணை கூட வழங்காது அவரை கைது செய்து சிறையில் அடைப்பார்கள். அந்த முன்வரிசை உறுப்பினர் மட்டுமல்ல அவரது முழு குடும்பமும் கைது செய்யப்படுவார்கள் எனவும் அமைச்சர் மஹிந்தானந்த அனந்தகமே தெரிவித்தார். இதேபோல முன்னாள் எம்.பி ரஞ்சன் ராமநாயக்கவுடன் இணைந்து முன்னாள் பிரதமர் ரணில் விக்கிரமசிங்க என்னை கொலை செய்ய முயன்றார் என முறைப்பாடு செய்தால் முன்னாள் பிரதமர் ரணில் விக்கிரமசிங்கவும் கைது செய்யப்படுவார். இந்த விடயத்தை விட்டு விடுங்கள் என பிரதமர் மஹிந்த ராஜபக்ஷ கேட்டு கொண்டதாலேயே நான் இந்த விடயத்தை விட்டுவிட்டேன் எனவும் தெரிவித்தார்.



**KÄRCHER**

**உபயோகிக்கப்பட இயந்திரங்கள் விற்பனைக்கு**

ப்ரஷர் வொஷர்ஸ் / வெக்யூம் க்ளீனிங்ஸ் (நரமான்உலர்ந்த) மற்றும் தரையை சுத்தம் செய்யும் இயந்திரம் உள்ளிட்ட பல இயந்திரங்கள் உண்டு.

**வெக்டர்வாக தொகையாக விற்கப்படும்**

எதிர்வரும் 2021 நவம்பர் 29ஆம் திகதி முதல் டிசம்பர் 03ஆம் திகதி வரை. அலுவலக நேரங்களில் பார்வையிடலாம். மேலதிக விவரங்களுக்கு: **077 395 9234/ 0112 369630-2**

துடன்வட்டீரடி கம்பனி (நிரைவட்) லிமிடெட். இல. 509. எல்விடிகை மாவத்தை வீதி, கொழும்பு 05



தோட்ட நிர்வாகத்துக்கு எதிராக

# அல்பியனின் ஆறு பிரிவுகளில் ஆர்ப்பாட்டம்



எம்.கணேசன்

அக்ரப்பத்தனை பெருந்தோட்டத்துக்குட்பட்ட அல்பியன் தோட்டத்தைச் சேர்ந்த ஆடலோ, பிரஸ்டன், சின்னநாகவத்தை, நியூபிரஸ்டன் ஆகிய பிரிவுகளைச் சேர்ந்த 1,500 க்கும் மேற்பட்ட தோட்டத் தொழிலாளர்கள் நேற்று (23) தொழிலுக்குச் செல்லாமல்

பணி பகிவு்கரிப்பில் ஈடுபட்டனர்.

அதனைத் தொடர்ந்து சின்ன நாகவத்தை தொழிற்சாலைக்கு முன்பாக ஆர்ப்பாட்டத்தில் ஈடுபட்டனர். தோட்டத் தொழிலாளர்கள் மீது, தோட்ட நிர்வாகம் பல்வேறு பிரச்சினைகளை ஏற்படுத்துவதாகவும், தேயிலை மலைகள் காடாகி கிடப்பதாகவும் கொழுந்து விளைச்சல் குறைவாக இருப்பதால் தற்போது தோட்ட நிர்வாகம் ஒரு நாள் சம்பளத்திற்கு 20 கிலோ கிராம் கட்டாயமாக பறிக்க வேண்டுமெனவும் தோட்டத் தொழிலாளர்களுக்கு அழுத்தம் கொடுத்து வருவதோடு, குறைவாக கொடுத்தால் கிலோ கணக்கில் சம்பளம் தருவதாகவும் இதனால் தொழில் ரீதியாக பெரும் பிரச்சினைகளை எதிர்நோக்கி வருவதாகவும் தெரிவித்து தொழிலாளர்கள் ஆர்ப்பாட்டத்தை முன்னெடுத்தனர்.

காலை 9 மணி முதல் பகல் 12 மணிவரை இந்த ஆர்ப்பாட்டம் முன்னெடுக்கப்பட்டது. அதனைத் தொடர்ந்து, இலங்கை தொழிலாளர் காங்கிரஸில் அதிகாரிகளும் அக்கரப்பத்தனை பிரதேச சபை தவிசாளர், உறுப்பினர்கள் வருகை தந்ததுடன் அதிகாரிகளுடன் பேச்சுவார்த்தையை நடத்தினர்.

தொழிலாளர்களுக்கு வழங்கவேண்டிய சலுகைகளை உடனடியாக வழங்குமாறும் தேயிலை மலைகளை துப்புரவு செய்யுமாறும் முன்னெடுக்கப்பட்ட கலந்துரையாடலுக்கு தோட்ட நிர்வாகம் இணங்கியதையடுத்து, ஆர்ப்பாட்டத்தில் ஈடுபட்ட தொழிலாளர்கள் கலைந்து சென்றனர்.



சப்ரகமுவ மாகாணத்தில்

## நிரந்தர நியமனம்



சப்ரகமுவ மாகாணத்தால் 2019 ஆம் ஆண்டு தற்காலிகமாக மற்றும் ஒப்பந்த அடிப்படையில் அரசு சேவையில் இணைத்துக் கொள்ளப்பட்ட, சாரதிகள் மற்றும் அலுவலக உதவியாளர்கள் 22 பேருக்கு நிரந்தர நியமனம் வழங்கும் நிகழ்வு சப்ரகமுவ மாகாண ஆளுநர் டிக்கிரி கொப்பேகடுவ தலைமையில், சப்ரகமுவ மாகாண சபை கட்டடத்தொகுதியில் நேற்று முன்தினம் (22) இடம்பெற்றது.

39 வருட ஆசிரியர் சேவையிலிருந்து

## ஜய்வுப்பெற்றார்

திருமதி மலர்விழி சுப்பிரமணியம் 21ஆம் தனது 39 வருட ஆசிரியர், அதிபர், கல்விப் பணிப்பாளர் சேவையில் இருந்து ஓய்வு பெற்றார். கதிசேசன், சரஸ்வதி தம்பதிகளுக்கு 1961ஆம் ஆண்டு இரண்டாவது புதல்வியாக கந்தபனையில் பிறந்த இவர், தனது ஆரம்ப கல்வியை கந்தபனை மெதடிஸ்ட் கல்லூரியிலும் பின்னர் நுவரெலியா நல்லாயன் கல்லூரி மற்றும் கண்டி நல்லாயன் கல்லூரியிலும் கற்றார். 82 ஆம் ஆண்டு விஞ்ஞான, கணித பாட ஆசிரியராக இராகவை தமிழ் மகா வித்தியாலயத்தில் தனது ஆசிரியர்

தொழிலை ஆரம்பித்த இவர், பின்னர் கந்தபனை மெதடிஸ்ட் கல்லூரியில் ஆசிரியராகப் பணியாற்றி, 1985ஆம் ஆண்டு முதல் 2002ஆம் ஆண்டு வரை பார்க் தமிழ் வித்தியாலயத்தில் அதிபராக கடமையாற்றினார். அதன் பின்னர் கந்தபனை மெதடிஸ்ட் கல்லூரியில் பிரதி அதிபராகவும் பின்னர் அதிபராகவும் 2007ஆம் ஆண்டு வரை கடமையாற்றினார். 2007ஆம் ஆண்டு இலங்கை கல்வி நிர்வாக சேவைக்கு உள்வாங்கப்பட்ட இவர், நுவரெலியா கல்வி வலயத்தில் தமது கடமைகளை பொறுப்பேற்று சிறந்த முன்னுதாரணமாக இறுதி வரை செயற்பட்டுள்ளார்.

கல்லுல்ல தொட்ட அதிகாரியை

இடம்பாற்ற வேண்டும் உள்ளிட்ட 13 கோரிக்கைகளை முன்வைத்து, மடுல்சீமை கல்லுல்ல தோட்ட தொழிலாளர்கள் நேற்று (23) கவனயீர்ப்பு போராட்டத்தில் ஈடுபட்டனர். அதனைத் தொடர்ந்து அவ்விடத்தில் வருகை தந்த மடுல்சீமை பொலிஸ் நிலைய பொறுப்பதிகாரி மற்றும் விராளிபத்தனை தோட்ட உயரதிகாரி, ஆர்ப்பாட்டத்தில் ஈடுபட்ட தொழிலாளர்களுடன் பேச்சுவார்த்தையில் ஈடுபட்டனர். இதனைத்தொடர்ந்து விராளிபத்தனை தோட்ட உயர் அதிகாரி

## கட்டடத் தொகுதியை பூட்டியது கொரோனா

பதுளை மாவட்டத்தின் சொரகுள மகா வித்தியாலயத்தில், 5 மாணவர்களுக்கு தொற்று உறுதி செய்யப்பட்டதையடுத்து, அந்தப் பாடசாலையின் 2,5, 10ஆம் வகுப்புகளைக் கொண்ட கட்டடத் தொகுதி முதல் மறுஅறிவித்தல் வரை மூடப்பட்டுள்ளதாக பிரதேச பொதுச் சுகாதார பரிசோதகர்

## யட்டியாந்தோட்டையில் முதியவர்களுக்கு உலருணவுப் பொதிகளை வழங்க நடவடிக்கை

யட்டியாந்தோட்டை பிரதேச செயலகப் பிரிவில் குறைந்த வருமானம் பெறும் குடும்பங்களிலுள்ள 32 முதியவர்களுக்கு, உலருணவுப் பொருள்கள் வழங்கி வைக்கும் நடவடிக்கை இந்த மாதம் 25ஆம் திகதி யட்டியாந்தோட்டை பிரதேச செயலக கேட்போர் கூடத்தில் இடம்பெறவுள்ளது. இவ்வாறு தெரிவு செய்யப்பட்ட 32 முதியவர்களுக்கு தலா

## வலப்பனை பிரதேச சபை தவிசாளருக்கு பிடியாய்ண

வலப்பனை பிரதேச சபையின் தவிசாளர் ஆனந்த ஹித்திடிகே அஜந்தவை கைது செய்து நீதிமன்றத்தில் ஆஜர் செய்யுமாறு, வலப்பனை மாவட்ட நீதவான் நீதிமன்றம் நேற்று முன்தினம் (22) பிடியாணை பிறப்பித்துள்ளது. அவருக்கு எதிராக வலப்பனை நீதிமன்றத்தில் இராகவை நகர வர்த்தகர் ஒருவரால் வழக்கு ஒன்று தொடரப்பட்டுள்ளது. இவ்வாறு தொடரப்பட்டுள்ள வழக்கில் பிரதிவாதியாக குறிப்பிடப்பட்டுள்ள தவிசாளர் மன்றில் ஆஜராகாத நிலையில், இந்தப் பிடியாணை பிறப்பிக்கப்பட்டுள்ளது. இராகவை நகரில் வீதி அபிவிருத்தி பணிகளில் இடம்பெறும் நிலையில், கட்டட அமைப்பு வேலை தொடர்பில் தவிசாளருக்கும்



கொட்டகை வீ உச்சர் அமைப்பின் ஏற்பாட்டில், கொட்டகை பிரதேசத்தில் 25 வருடகால ஆசிரிய சேவையை பூர்த்திசெய்த ஆசிரியர்களை கௌரவப்படுத்தும் நிகழ்வு கொட்டகை ஷஸ்மிக்கா மண்டபத்தில் நடைபெற்றது. இதன்போது, பிரதம அதிதியாக நுவரெலியா கல்வி வலய கோட்டம் இரண்டிற்கான கொட்டக்கல்வி பணிப்பாளர் ஜெகதீஸ்வரன், கொட்டகை ஆசிரிய கலாசாலையின் முன்னாள் அதிபர் த. ஜெயக்குமார், பீஷ்கோர் நிறுவனத்தின் திட்டமிடல் முகாமையாளர் நேயல்சில்வன்டர், சீடா வள நிலையத்தின் இணைப்பாளர் பரமஜோதி ஆகியோர் கலந்து கொண்டனர். (பி. சேதீஸ்)



## இதுதான் ஹட்டன் வீதி

ஹட்டன்-டிக்கோயா நகர சபைக்குரிய பல வீதி கட்டமைப்புகள் சேதமடைந்து உள்ளதாக பிரதேசவாசிகள் குற்றஞ்சமத்துகின்றனர். குறிப்பாக, ஹட்டன்-டிக்கோயா நகர சபைக்குரிய காமினிபுர, வில்பரட்ட, டவுன், பண்டாரநாயக்கபுர, வீரதுங்கபுர, பொன்னநகர் உள்ளிட்ட பல வீதிகள்

## குளவிக் கூடுகளை அகற்றிக் தரவும்

கெர்க்கல்வோல்ட் தொழிலாளர்கள் கோரிக்கை

எஸ்.சதீஸ் குளவிகளின் அச்சுறுத்தலால் குளவிக் கூடுகளை அகற்றிக் தருமாறு கெர்க்கல்வோல்ட் மேல்பிரிவு தொழிலாளர்கள் கோரிக்கை விடுத்துள்ளனர். மடுல்சீமை பெருந்தோட்ட நிறுவனத்தின் கீழ் இயங்கும், பொகவந்தலாவை கெர்க்கல்வோல்ட் மேல்பிரிவு தோட்ட 04ஆம் இலக்க தேயிலை மலையில் அதிகமான சட்டிக் குளவி கூடுகள் 3 மாதங்களாக காணப்படுவதாக தொழிலாளர்கள் தெரிவிக்கின்றனர். இதனை அகற்றிக் தருமாறு பலமுறை கோரிக்கை விடுத்தபோதும், இது குறித்து தோட்ட நிர்வாகம் நடவடிக்கை எடுக்கவில்லையென தொழிலாளர்கள் மேலும் தெரிவித்தனர். தற்பொழுது வெயில் காலம் ஆரம்பித்துள்ளதால், எந்த நேரத்திலும் இந்தக் குளவி கூடுகள் உடைந்து விழும் என்ற அச்சத்தின் மத்தியிலேயே, தாம் வேலை செய்வதாக தொழிலாளர்கள் தெரிவித்துள்ளனர். எனவே, குறித்த குளவிக் கூடுகளை அகற்ற தோட்ட நிர்வாகம் நடவடிக்கை எடுக்க வேண்டும் என, கெர்க்கல்வோல்ட் மேல்பிரிவு தோட்டத் தொழிலாளர்கள் கோரிக்கை விடுத்துள்ளனர்.



இலங்கை பத்திரிகை ஆணைக்குழு Press Complaints Commission of Sri Lanka

# 2007 முறைப்பாடுகள் தீர்க்கப்பட்டுள்ளன

2003ஆம் ஆண்டு மீண்டும் தொழிற்புறையால் அமைக்கப்பட்ட தன்னார்வப் பொறிமுறையின் கீழ், இலங்கை பத்திரிகை முறைப்பாட்டு ஆணைக்குழு (PCCSL) 76 முறைப்பாடுகளை தீர்ப்பதற்காக கடந்த ஆண்டு பாதிக்கப்பட்ட வாசகர்களிடமிருந்து நேரடியாக 207 முறைப்பாடுகளை சுய ஒழுங்குமுறை அடிப்படையில் தீர்த்துள்ளது.

2020 ஆம் ஆண்டிற்கான இலங்கை பத்திரிகை முறைப்பாட்டு ஆணைக்குழுவின் ஆண்டறிக்கையை அதன் பிரதான நிறைவேற்று அதிகாரி சுகுமார் ரொக்கவுட், கடந்த வாரம் இடம்பெற்ற ஆண்டுப் பொதுக்கூட்டத்தில் வெளியிட்டார். இலங்கை பத்திரிகை முறைப்பாட்டு ஆணைக்குழு 60 வெளியிட்டாளர்கள், பத்திரிகையாசிரியர்கள், ஊடகவியலாளர்களுடனான 15 கூட்டங்களை கொவிட்-19 முடக்க காலங்களின் போதும் நடத்தியிருந்தது.

2013 சிவில் சமூக உறுப்பினர்களிற்கான 9 விழிப்புணர்வு கூட்டங்கள் நடத்தப்பட்டன. இணையவழிக் கலந்தரையாடலின் ஊடாக 105 ஊடகவியல் மாணவர்களுடனான சந்திப்புகள் 11 தடவைகள் இடம்பெற்றதோடு 122 இளைஞர்களுக்கான 3 நிகழ்ச்சிகளும் இடம்பெற்றிருந்தன.

அச்ச ஊடகத்துக்கான ஒரு சுயாதீனமான, தன்னார்வ, சுய ஒழுங்குமுறை அமைப்பான இலங்கை பத்திரிகை முறைப்பாட்டு ஆணைக்குழு அதன் 18 ஆவது ஆண்டு நிறைவினை ஒக்டோபர் 15, 2021 அன்று கொண்டாடியது.

இலங்கை பத்திரிகை முறைப்பாட்டு ஆணைக்குழுவானது இலங்கை பத்திரிகை வெளியிட்டாளர் சங்கம் (NSSL), இலங்கை பத்திரிகையாசிரியர் சங்கம் (TEGOSL), சுதந்திர ஊடக இயக்கம் (FMM), உழைக்கும் ஊடகவியலாளர் சங்கம் ஆகிய அமைப்புகளை துணை அமைப்புகளாகவும் ஊடக ஊழியர்கள் தொழிற்சங்க சேமனனம், இலங்கை முஸ்லிம் மீடியா போர்டம், தமிழ் ஊடகவியலாளர் ஒன்றியம், தெற்காசிய சுதந்திர ஊடக சங்கம் - இலங்கைக்கான பிரிவு ஆகியவற்றுடன் இணைந்த அமைப்புகளாகவும் காணப்படுகின்றது.

இலங்கை பத்திரிகை முறைப்பாட்டு ஆணைக்குழு அதன் செயலகம் மற்றும் முரண்பாடு தீர்ப்புச் சபை (DRC) ஊடாக நல்லிணக்கம், மத்தியஸ்தம் மற்றும் நடுவர் கொள்கைகளில் செயற்படுகின்றது. முரண்பாடு தீர்ப்புச் சபையானது 5 ஊடகவியலாளர்கள் மற்றும் தலைவர் உட்பட ஊடகவியலாளர்கள் அல்லாத அறுவரைக் கொண்டுள்ளது.

இதற்கு பாராளுமன்றத்தின் முன்னாள் செயலாளர் நாயகம் நிறுவனம் செனவிரத்த தலைவராக இருக்கின்றார். ஊடகவியலாளர்கள் அல்லாத உறுப்பினர்களாக கலாநிதி தேவநேசன் நேசையா, ஜாவிட் யூசுப், டியோன் ஸ்கூர்மன், லுசிஸ் விஜேவர்தன, திருமதி ஞானா முனசிங்க ஆகியோரும் ஊடகவியலாளர்களான சிறி ரணசிங்க, பி.பாலசிங்கம், தயாலங்காபுர, பிரமோத் டி. சில்வா, திருமதி ரஜிதா வீரகோன் ஆகியோரும் அங்கம் வகிக்கின்றனர்.

பணிப்பாளர் சபையானது, குமார் நடேசன் (தலைவர்), சிங்ஹ ரட்ணதுங்க (துணைத் தலைவர்), நிமால் வெல்கம், மனிக் டி. சில்வா, லசந்த டி. சில்வா, பிரமோத் டி. சொய்சா, தர்மன் விக்கிரமரத்தன, என். எம். அமீன், மோகன்லால் பியதால ஆகிய 9 உறுப்பினர்களை பணிப்பாளர்களாக கொண்டுள்ளது.

இணையவழியினூடாக நடைபெற்ற இலங்கை பத்திரிகை முறைப்பாட்டு ஆணைக்குழுவின் வருடாந்த பொதுக் கூட்டத்தின் போது இலங்கை, Ernest and Young நிறுவனம் கணக்காளர்களாகவும் மீண்டும் நியமிக்கப்பட்டனர்.

இலங்கை பத்திரிகை முறைப்பாட்டு ஆணைக்குழுவின் சிங்கள முறைப்பாட்டு அலுவலகமாக கமல் வியனாராய்ச்சி பணியாற்றுகின்றார்.

# மேலும் ஆறு கோரிக்கைகளை நிறைவேற்றும் வரை விவசாயிகளின் போராட்டம் தொடரும்

விவசாயிகளின் மேலும் ஆறு கோரிக்கைகளை நிறைவேற்றும் வரை போராட்டம் தொடருமென கூட்டமொன்றில் உரையாற்றிய விவசாய சங்க தலைவர் ராகேஷ் ராகேஷ் திகாயத் தெரிவித்துள்ளார். சமயத் திஷான் மோர்ச்சா (எஸ்கேஎம்) அமைப்பு நடத்திய மகா பஞ்சாயத் நிகழ்ச்சியில் பாரதிய சிசான் யூனியன் தலைவர் ராகேஷ் ராகேஷ் திகாயத் உரையாற்றினார். குறைந்தபட்ச விவசாயிகள் ஆதரவு விலை (எம்எஸ்பி) குறித்து பிரதமர் மோடி நியாயமான விளக்கம் அளிக்கவேண்டும் என்று அவர் வலியுறுத்தியுள்ளார். விவசாயிகள் உற்பத்தி செய்யும் பயிர்களுக்கு இந்த குறைந்தபட்ச நியாயவிலை மத்திய அரசாங்கத்தால் நிர்ணயிக்கப்பட்டுள்ளது. விவசாயிகளின் நலன் கருதி இந்த விலையை அதிகரிக்க ராகேஷ் டிக்கெட் உள்ளிட்ட பலர் வலியுறுத்தி வருகின்றனர். பிரதமர் மோடி, குஜராத் முதலமைச்சராக பதவி வகித்த காலகட்டத்தில் விவசாயிகளின் நலன் கருதி இதனை அதிகரிப்பதாக கூறியதாக ராகேஷ் தெரிவித்துள்ளார். இதுகுறித்து பேசிய ராகேஷ், விவசாயிகள் தங்களது மொழியில் இதனை அரசியல்

தலைவர்களுக்கு விளக்கம் கேட்டதாகவும் ஆனால், புதுடெல்லியில் சொகுசு கூட்டங்களில் அமர்ந்திருக்கும் அரசியல் தலைவர்களுக்கு விவசாயிகளின் மொழி புரியாமல் அவர்களது மொழியில் பேசிக்கொண்டிருக்கிறார்கள் என்றும் விமர்சனத்தை முன்வைத்துள்ளார். பிரதமர் மோடி, விவசாயிகளிடம் மன்னிப்பு கேட்டதை சுட்டிக்காட்டிய ராகேஷ், மத்திய அரசுதான் சமாதானப் பேச்சுவார்த்தைக்கு முன்வந்திருக்கிறதே தவிர விவசாயிகள் இன்னும் முன்வரவில்லை என்று கூறியுள்ளார்.



## சிறுமி பாலியல் பலாத்காரம் செய்யப்பட்ட வழக்கில் படைவீரர், கணக்காளர் கைது

மசாஜ் நிலையத்தில் சிறுமி பாலியல் பலாத்காரம் செய்யப்பட்ட வழக்கில், கடலோர படை வீரர், கணக்காளர் ஆகியோர் கைது செய்யப்பட்டுள்ளனர். புதுச்சேரி, அண்ணா நகர் மசாஜ் நிலையத்தில், 17 வயது சிறுமி மீட்கப்பட்டார். மசாஜ் நிலையத்துக்கு வந்து சென்ற 40 பேர், உருளையன்பேட்டை பொலிஸார் 40 பேரை அடையாளம் கண்டு,



“போக்சோ” பிரிவின் கீழ் வழக்கு பதிந்தனர். சென்னை, இராமாபுரம் விக்னேஷ், புதுச்சேரி கொட்டுப் பாளையம் அருண், திருவள்ளூர் நகர் பூபதி, விழுப்புரம் தேவநாதன், கண்டூர் கோட்டை சீனுவாசன் ஆகிய 5 பேர் கைது செய்யப்பட்டனர். இந்நிலையில், இவ்வழக்கில் மேலும் இருவர் கைது செய்யப்பட்டனர்.

## நடிபை கங்கனா மீது வழக்கு தொடருமாறு கோரிக்கை

சீக்கியரைப் புண்படுத்தும் வகையில் கருத்து தெரிவித்துள்ள பொலிவுட நட்பை கங்கனா ரணாவத் மீது வழக்குப் பதிவு செய்யக் கோரி, மும்பை பொலிஸில் சீக்கிய அமைப்பு பிரதிநிதிகள் புகார் அளித்துள்ளனர். விவசாயச் சட்டங்களை எதிர்த்து பஞ்சாப் உள்ளிட்ட சில மாநிலங்களைச் சேர்ந்த விவசாயிகள், புதுடெல்லி எல்லையில் போராட்டம் நடத்தி வருகின்றனர். இச்சட்டங்களை திரும்பப் பெறுவதாக பிரதமர் நரேந்திர மோடி சமீபத்தில் அறிவித்திருந்தார். இதன்போது, பொலிவுட நட்பை கங்கனா, சீக்கியர்களுக்கு எதிராக சில கருத்துகளை கூறியிருந்தார். இதற்கு, பல சீக்கிய அமைப்புகள் கண்டனம் தெரிவித்திருந்தன. இந்நிலையில் புதுடெல்லி சீக்கிய குருத்தவாரா நிர்வாகக் குழுவினர், மஹாராஷ்டிர மாநிலம் மும்பை பொலிஸில் புகார் கொடுத்தனர். அசாலி தள மூத்த தலைவரான மஜிந்தர் சிங் சிரசா தலைமையிலான குழுவினர் அளித்துள்ள புகாரில் கூறப்பட்டுள்ளது:



## ‘எவரெஸ்ட்’ அடித்தள முகாமை அடைந்த நான்கு வயது சிறுவன் சாதனை

‘எவரெஸ்ட்’ மலையின் அடித்தள முகாமை அடைந்த, மிகக் குறைந்த வயது ஆசிய நபர் என்ற பெருமையை, 4 வயது இந்திய சிறுவன் பெற்றுள்ளார். ஐக்கிய அரபு எமிரேட்சின் அபுதாபியில், ஸ்வேதா கோலேச்சா - கவுரவ் கோலேச்சா என்ற இந்திய வம்சாவளி தம்பதியினர் வசித்து வருகின்றனர். இவர்களுக்கு அக்வித் என்ற 4 வயது மகன் உள்ளார். மலையேறும் பயிற்சிகளை அக்வித்துக்கு அளிக்க முடிவு செய்த ஸ்வேதா, அவர் நடக்கத் தொடங்கிய நான் முதல், அதற்கான பயிற்சிகளை அளித்து வந்தார். அபுதாபியில் 15 ஆவது மாடியில் உள்ள தங்கள் வீட்டிற்கு செல்ல, படியில் ஏற வைத்து பயிற்சிகளை தொடங்கி உள்ளார். இப்படி தொடர் பயிற்சிகளை மேற்கொண்டு வந்த அக்வித் தற்போது உலகின் மிக



உயரமான எவரெஸ்ட் மலையின் அடித்தள முகாமை அடைந்து சாதனை படைத்துள்ளார். தன் தாய் ஸ்வேதா, மாமா சவுரப் சக்கானியுடன், கடந்த ஒக்டோபர் 28 ஆம் திகதி மலையேறத் தொடங்கிய அக்வித், கடந்த 6 ஆம் திகதி 5,364 மீற்றர் உயரத்தில் அமைந்துள்ள அடித்தள முகாமை அடைந்தார். இதன் வாயிலாக, ஆசியாவில் இருந்து, எவரெஸ்ட் அடித்தள முகாமை அடைந்த மிகக் குறைந்த வயது நபர் என்ற பெருமையை இவர் பெற்றுள்ளார்.

## நடனமாடினார் மாநில முதலமைச்சர்

மத்திய பிரதேச மாநில முதலமைச்சர் சிவராஜ் சிங் செளகான், பழங்குடியின மக்களுடன் சேர்ந்து நடனமாடியுள்ளார். மத்திய பிரதேச மாநிலத்திலுள்ள பட்டியலின பழங்குடியின மக்கள் அதிகம் வாழும் பகுதியாகும். அங்கு நடைபெற்ற ஜனஜாதிய கவுரவ் திவான் விழாவில் அம்மாநில முதலமைச்சர் சிவராஜ் சிங் செளகான் கலந்துகொண்டார். ஒரு வாரம் நடைபெறும் இந்த விழாவானது கடந்த 15ஆம் திகதி தொடங்கியது. இந்த விழா பழங்குடியின மக்களின் தலைவரும் சுதந்திர போராட்ட வீரருமான பீர்சா முண்டாவின் நினைவாக கொண்டாடப்படுகிறது. இந்த விழாவில் பக்கேற்ற முதலமைச்சர் சவுகான் பழங்குடியின மக்களுடன் சேர்ந்து நடனம் ஆடியுள்ளார். அந்த வீடியோ தற்போது வைரலாகியுள்ளது.

கூறப்பட்டுள்ளதாவது: விவசாய போராட்டத்தை காலிஸ்தான் பயங்கரவாத அமைப்புடன் ஒப்பிட்டு கங்கனா பேசியுள்ளார். மேலும் சீக்கியர்களை இழிவுபடுத்தும் வகையில் பல கருத்துகளை கூறியுள்ளார். இது, உலகெங்கும் உள்ள சீக்கிய மக்களின் மனதை புண்படுத்தும் வகையில் உள்ளது. எதிர்காலத்தில் இதுபோல் எந்த ஒரு மதத்தினருக்கும் எதிராக கருத்து தெரிவிக்காத வகையில், அவர் மீது உரிய நடவடிக்கை எடுக்க வேண்டும். இவ்வாறு புகாரில் கூறப்பட்டுள்ளது.

## மனைவியைக் கழுத்து நெறித்து கொலை செய்து, துப்பிரியாடியவவர் மாட்டினார்

கள்ளக்காதல் விவகாரத்தில் மனைவியைக் கழுத்து நெறித்து கொலை செய்து, மேற்கு வங்கத்துக்கு தப்பிய கணவரை பொலிஸார் கைது செய்தனர். திருவள்ளூர் மாவட்டம், மீஞ்சூர் அடுத்த, அனுப்பம்பட்டு ரயில் நிலையம் அருகே, கடந்த 13ஆம் திகதி பெண் ஒருவர் கழுத்து நெறிக்கப்பட்டு கொலைபுண்டு கிடந்தார். பொலிஸார் சடலத்தை மீட்டு விசாரணை மேற்கொண்டதில், மீஞ்சூர் அடுத்த, மேலூர் கிராமத்தை சேர்ந்தவர் எனத் தெரிய வந்தது. கட்டட தொழிலாளியான இவர், தன்னுடன் வேலை பார்த்து



செய்துவிட்டு, கள்ளக் கணவன் மேற்கு வங்கம் மாநிலத்துக்கு தப்பியது விசாரணையில் தெரிய வந்தது. அதை தொடர்ந்து தனிப்படை பொலிஸார், மேற்கு வங்கம் சென்று, கள்ளக் கணவனைக் கைது செய்து, பொன்னேரி நீதிமன்றத்தில் ஆஜர்படுத்தி பழல் சிறையில் அடைத்தனர். மனைவி வேறு ஒருவருடன் கள்ளத்தொடர்பு வைத்திருந்ததாகவும், அவர் அடிக் கடி கள்ளக் காதலனுடன் மொழைப் போனில் பேசியதை கண்டபுத்தும், அதை கேட்காததால், ஆத்திரத்தில் கொலை செய்ததாகவும் விசாரணையில் தெரிய வந்துள்ளது.



கேரளாவில் மனைவி கண் எதிரே கொல்லப்பட்ட ஆர்.எஸ்.எஸ் தொண்டர் சஞ்சித் கொலை வழக்கில் பயங்கரவாத அமைப்பை சேர்ந்த ஒருவர் கைது செய்யப்பட்டார். இதேவேளை, அவரது பெயர், விவரத்தை பொலிஸார் வெளியிடவில்லை. பாலக்காடு, எடுப்புக்குளம் பகுதியை சேர்ந்த ஆர்.எஸ்.எஸ் பொறுப்பாளர், கடந்த நவம்பர் மாதம் 15ஆம் திகதி தனது மனைவியுடன் மோட்டார் சைக்கிளில் சென்று கொண்டிருந்த போது காரில் கொண்டிருந்த போது காரில் வந்த மர்மக் கும்பல் இவர் மீது மோதி விபத்தை ஏற்படுத்தியது. தொடர்ந்து காரில் வந்த நபர்கள், ஆர்.எஸ்.எஸ் பொறுப்பாளரை சரமாரியாக வெட்டினார்கள். 30க்கும் மேற்பட்ட அறிவாளர் வெட்டு, சுத்திக்குத்து விழுந்தன. அவரின் மனைவி கண்முன்னே உயிர் பிரிந்தது. கொலையை கண்டித்து மலப்புல்லாவில் அளவில் முழு அடைப்பு நடந்து, இந்தச் சம்பவம் பெரும் அதிர்ச்சியை ஏற்படுத்தியது. இது தொடர்பாக ஆர்.எஸ்.எஸ், பாரதிய ஜனதா ஆகிய கட்சிகளின் நிர்வாகிகள் கடும் கண்டனம் தெரிவித்திருந்தனர். குற்றவாளிகளைப் பிடிப்பதில் மாநில அரசாங்கம் கணக்கம் காட்டுவதாகவும் நேர்மையான விசாரணை கோரியும் உள்துறை அமைச்சர் அமிதஷாவுக்கு பாரதிய ஜனதா கட்சியினர் கடிதம் எழுதினர். இதனை தொடர்ந்து, மாநில பொலிஸார் தீவிரமாக விசாரணையை ஆரம்பித்துள்ளனர்.



மேற்கிந்தியத் தீவுகளுக்கெதிரான முதலாவது டெஸ்டில்

## முன்னிலையில் இலங்கை

மேற்கிந்தியத் தீவுகளுக்கு எதிரான முதலாவது டெஸ்டில் முன்னிலையில் இலங்கை காணப்படுகின்றது. இரண்டு போட்டிகள் கொண்ட தொடரில், காலியில் கடந்த ஞாயிறுக்கிழமை ஆரம்பித்த இந்த டெஸ்டின் நேற்றைய மூன்றாம் நாளை தமது முதலாவது இனிங்ஸில் 3 விக்கெட்டுகளை இழந்து 113 ஓட்டங்களைப்

பெற்றவாறு ஆரம்பித்த மேற்கிந்தியத் தீவுகள், ஜேஸன் ஹோல்டர், கைல் மேயர்ஸின் இணைப்பாட்டத்தில் தமது இனிங்ஸை நகர்த்தியது. இந்நிலையில், 45 ஓட்டங்களுடன் தளஞ்சய டி சில்வாவிடம் மேயர்ஸ் வீழ்ந்ததோடு, குறிப்பிட்ட நேரத்தில் 36 ஓட்டங்களுடன் ஹோல்டரும் பிரவீன் ஜெயவிக்ரமவிடம் வீழ்ந்தனர். பின்னர் ரஹீம் கொர்னீவோல்

பெற்ற ஓட்டங்கள் காரணமாக பொலோ ஒன்னை மேற்கிந்தியத் தீவுகள் தவிர்ந்த நிலையில், 39 ஓட்டங்களுடன் சுரங்க லக்மாலிடம் கொர்னீவோல் வீழ்ந்தார். மழை காரணமாக ஆட்டம் இடைநிறுத்தப்பட்ட நிலையில் நேற்றைய மூன்றாம் நாள் முடிவில் 9 விக்கெட்டுகளை இழந்து 224 ஓட்டங்களை மேற்கிந்தியத் தீவுகள் பெற்றுள்ளது.

சர்வதேச கால்பந்தாட்ட சம்மேளன

## சிறுந்த வீரருக்கான விருது பட்டியலில் ரொனால்டோ

சர்வதேச கால்பந்தாட்ட சம்மேளனத்தின் 2020-21 பருவகாலத்துக்கான சிறந்த வீரர் விருதுப் பட்டியலில், பிரெஞ்சு லீக் 1 கழகமான பரிஸ் லா ஜெர்மெனிஸ் முன்களவீரர் வியனல் மெஸ்ஸி, இங்கிலாந்து பிரீமியர் லீக் கழகமான மன்செஸ்டர் யுனைட்டெட்டின் முன்களவீரரான கிறிஸ்டியானோ ரொனால்டோ ஆகியோருடன் கடந்தாண்டு வெற்றியாளரான ரொபேர்ட் லெவன்டோஸ்கியும் இடம்பெற்றுள்ளார். இதேவேளை, இப்பட்டியலில் இங்கிலாந்து பிரீமியர் லீக் கழகமான லிவர்பூலின் முன்களவீரரான மொஹமட் சாலா, பரிஸ் லா ஜெர்மெனிஸ் முன்களவீரர்களான கியியான்



மப்பே மற்றும் நெய்மர், ஜேர்மனிய புண்டெலிஸ்கா கழகமான பொருசியா டொட்டமுண்டின் முன்களவீரரான எர்லிங்க் ஹலாண்ட், இங்கிலாந்து பிரீமியர் லீக் கழகமான மன்செஸ்டர் சிற்றியின் மத்தியகளவீரரான

கெவின் டி ப்ரூனே, ஸ்பானிய லா லிகா கழகமான நியல் மடரிட்டின் முன்களவீரரான கரிம் பென்ஸீமா, இங்கிலாந்து பிரீமியர் லீக் கழகமான செல்சியின் மத்தியகளவீரர்களான ஜோர்ஜினியோ, என்சுலோ கன்டே ஆகியோர் இடம்பெற்றுள்ளனர். சிறந்த கோல் காப்பாளருக்கான பட்டியலில் பரிஸ் லா ஜெர்மெனிஸ் ஜல்லூயாஜி டொன்னுமோ இடம்பெற்றுள்ளார். சிறந்த பயிற்சியாளருக்கான பட்டியலில் இத்தாலிய சர்வதேச கால்பந்தாட்ட அணியின் ரொபேர்ட் மன்சினி, செல்சியின் தோமஸ் குஷெல், ஆர்ஜென்டீனாவின் வியனல் ஸ்கலோனி ஆகியோர் இடம்பெற்றுள்ளனர்.

பாகிஸ்தானுக்கெதிரான முதலாவது டெஸ்டுக்கான

## பங்களாதேஷ் குழாம் அறிவிப்பு

பாகிஸ்தானுக்கெதிரான முதலாவது டெஸ்டுக்கான பங்களாதேஷ் குழாம் அறிவிக்கப்பட்டுள்ளது. இதில், புதுமுகங்களாக துடுப்பாட்டவீரர் மஹ்முட் ஹஸன் ரோய், வேகப்பந்து வீச்சாளர் ரெஜுவர் ரஹ்மான் ரஜா ஆகியோர் இடம்பெற்றுள்ளனர். இந்நிலையில், காயம் காரணமாக தமிம் இக்பால், தஸ்கின் அஹ்மட், ஷொரிஃபுல் இஸ்லாம் ஆகியோர் இடம்பெறவில்லை. இந்நிலையில், ஷகிப் அல் ஹஸன் குழாமில் இடம்பெற்றுள்ளபோதும், உடற்றகுதியில் தேறினாலேயே அவர் விளையாடுவார். குழாம்: மொமினுல் ஹக் (அணித்தலைவர்), ஷட்மாண்



இஸ்லாம், சைஃப் ஹஸன், நஜ்முல் ஹொஸைன் ஷன்டோ, முஷ்பிக் ரஹீம், லிட்டன் தால், நுருல் ஹஸன், மெஹிடி ஹஸன் மிராஸ், நயீம் ஹஸன்,

தஜியூல் இஸ்லாம், எப்டொட் ஹொஸைன், அபு ஜயெட், யாசீர் அலி, மஹ்முட் ஹஸன் ஜோய், ரெஜுவர் ரஹ்மான் ரஜா, ஷகிப் அல் ஹஸன்.

## பஸ்தீப்பற்றி எரிந்ததில் 45 பேர் உயிரிழப்பு



புல்கேரியாவில், பயணிகள் பஸ் ஒன்று தீப்பற்றி எரிந்ததில் 45 பேர் உடல் கருகி உயிரிழந்துள்ளதாகத் தெரிவிக்கப்பட்டுள்ளது. நேன்றைய தினம்(23) அதிகாலை 2 மணியளவில் துருக்கியில் இருந்து வடக்கு மசிடோனியா நோக்கி புல்கேரியா வழியாக பயணித்த பஸ் ஒன்றே இவ்வாறு விபத்துக்குள்ளாகத் தெரிவிக்கப்பட்டுள்ளது. 12 குழந்தைகள் உட்பட 50 க்கும் மேற்பட்டோர் பயணித்த இப்பஸில் தீயில் கருகி 45 பேர் உயிரிழந்துள்ளனர் எனவும், 7 பேர் தீக்காயங்களுடன் மருத்துவமனையில் அனுமதிக்கப்பட்டுள்ளனர் எனவும் அந்நாட்டு ஊடகங்கள் தெரிவித்துள்ளன. இந்நிலையில் இவ்விபத்தானது எவ்வாறு இடம்பெற்றது என்பது குறித்து விசாரணைகள் இடம்பெற்று வருகின்றன.

## இனிமேல் ஒவ்வொரு வீடுகளிலும் இது கட்டாயம்

குழல் மாசடைவதைத் தடுக்கும் விதமாகவும், எரிபொருள் செலவைக் குறைக்கும் விதமாகவும் பிரித்தானியாவில் 2030 ஆம் ஆண்டிலிருந்து செப்டோல், டீசலால் இயங்கும் வாகனங்களுக்கு தடை விதிக்கப்படும் என அந்நாட்டுப் பிரதமர் போரிஸ் ஜோன்சன் கடந்த வருடம் தெரிவித்திருந்தார். மேலும் அதற்கு பதிலாக மின்சாரத்தால் இயங்கும் வாகனங்களின் பயன்பாட்டை அதிகரிக்க பல நடவடிக்கைகளை



முன்னெடுத்து வருகிறார்.

அந்தவகையில் நாடு முழுவதும் ஒவ்வோர் ஆண்டும் 145,000 மின்னேற்றும் பகுதி நிறுவப்படும் என்றும் தெரிவிக்கப்பட்டுள்ளது.

இந்நிலையில் எதிர்வரும் 2022ஆம் ஆண்டு முதல் புதிதாகக் கட்டப்படும் வீடுகள், கட்டடங்களில், மின்சார வாகனங்களுக்கான மின்னேற்றும் பகுதி கட்டமைப்பது கட்டாயமாக்கப்படும் என அந்நாட்டு அரசு அறிவித்துள்ளது. மேலும் வேகமான மற்றும் விரைவான கட்டண புள்ளிகளும், பணம் செலுத்துவதற்கான எளிய வழிகளும் அறிமுகப்படுத்தப்படும் என்று தெரிவிக்கப்பட்டுள்ளமை குறிப்பிடத்தக்கது.

## உணவருந்த துடை விதிக்கு உணவகம்

யூடி.யூப் பிரபலம் ஒருவருக்கு உணவகம் ஒன்று தனது உணவகத்தில் உண்ணுவதற்குத் தடை விதித்துள்ள விநோத சம்பவம் சீனாவில் இடம்பெற்றுள்ளது. சீனாவில் உள்ள ஷாங்ஷா என்ற இடத்தை சேர்ந்தவர் ஹாங். யூடி.யூப் பிரபலமான இவர் அதிகமாக உண்ணும் பழக்கம் உடையவர் என்பதால் தான் உண்ணுவதை விடியோ எடுத்து தனது யூடி.யூப் பக்கத்தில் பதிவேற்றி வருகின்றார். இந்நிலையில் அவர் வழமையாக செல்லும் பிரபல உணவகமொன்று அவரை அங்கு



உணவருந்த வரவேண்டாம் என உத்தரவிட்டுள்ளது. இது குறித்து அவ்வுணவகத்தின் உரிமையாளர் கருத்துத் தெரிவிக்கையில், "ஹாங் அதிகளவில் உண்பதால் நாங்கள் தயார் செய்து வைத்திருக்கும் உணவின் பெரும் பகுதி

முடிவடைந்து விடுகின்றது. வாடிக்கையாளர்களுக்கு எங்களால் உணவு வழங்க முடியவில்லை. எனவே தான் அவர் இங்கு உணவருந்தத் தடை விதித்துள்ளோம்" என்றார். இந்நிலையில் இது குறித்து கருத்துத் தெரிவித்த ஹாங் "என்னை உணவகத்துக்குள் அனுமதிக்காதது தவறு. என்னால் அதிக உணவு சாப்பிட முடிகிறது. இதில் என்ன தவறு இருக்கிறது? நான் எந்த உணவையும் வீணாக்கவில்லை. என்னை உணவக நிர்வாகம் பாரபட்சத்துடன் நடத்துகிறது" என்றார்.

## யுவதியின் வயிற்றில் கேட்ட இரசை

யுவதியின் வயிற்றில் இருந்து பாடல் ஒலித்த விநோத சம்பவம் அமெரிக்காவில் இடம்பெற்றுள்ளது. அமெரிக்காவின் மசாகூசெட்ஸில் வசித்து வருபவர் கார்லி. இவர் அண்மையில் உடல் சுகவீனமுற்ற காரணத்தால் வலி நிவாரணிகளை உட்கொண்டு வந்துள்ளார். இந்நிலையில் வலி நிவாரணியை விழுங்குவதாக என்ணி ஹெட்ஃபோனை (Headphone) விழுங்கியுள்ளார் எனத் தெரிவிக்கப்பட்டுள்ளது.



என்னும் தான் ஹெட்ஃபோனை விழுங்கியதை அறிந்திருக்கவில்லை எனவும் பாடல் கேட்க ஹெட்ஃபோனை தேடிய போதே தனது வயிற்றில் இருந்து விநோத சத்தம் கேட்டதாகவும் அதன் பின்னரே

தான் நிலைமையை அறிந்து கொண்டதாகவும் தெரிவித்துள்ளார். மேலும் "அறுவை சிகிச்சை மூலம் ஹெட்ஃபோனை வெளியே எடுக்க வேண்டியிருக்கும் என்ற அச்சத்துடன் இருந்த எனக்கு அது மறுநாள் மலத்துடன் வெளியேறியமை இன்பமான அதிர்ச்சியாக இருந்தது" என்றும் அவர் தெரிவித்துள்ளார்.



## வீதியில் பொழிந்த பண மழை

அமெரிக்காவின் கலிபோர்னியாவிலுள்ள நெடுஞ்சாலையொன்றில் நேற்று முன்தினம் (21) பயணித்த பணம் நிரப்பப்பட்ட கனரக வாகனமொன்று விபத்துக்குள்ளானது. இவ்விபத்தில் குறித்த கனரக வாகனத்துக்குள் இருந்த

நாயணத்தாள்கள் சிதறி காற்றில் பறக்கத் தொடங்கின. இதனை சற்றுப் எதிர்பாராத அப்பகுதியில் பயணித்த வாகன சாரதிகள் தமது வாகனத்தை நிறுத்திவிட்டு நாயணத்தாள்களை விபத்துக்குள்ளாகத் தெரிவிக்கப்பட்டுள்ளது. இந்நிலையில் சம்பவ இடத்திற்கு

விரைந்த பொலீஸார், பணத்தை எடுத்துக் கொண்டிருந்தவர்களிடம், அதனைத் திருப்பி அளிக்குமாறு கோரிக்கை விடுத்துள்ளனர். பலர் பணத்தை திருப்பி அளித்த போதும் சிலர் அதனை எடுத்துச் சென்றுள்ளமை குறிப்பிடத்தக்கது.